

ارشادات شیخ الاسلام ولانا حسین احمد مدنی  
قدس سرہ العزیز

# اللہ تعالیٰ کی پستیدہ اور ناپستیدہ باتیں

الحمد لله - الحمد لله و صلی علی عبادہ الذین اصطفی -  
ما وجدنا جماعۃ و تقانی تلتلف الدار الاخرۃ بحاجۃ الذین لا یریدون  
علو اوقار الازنی و لا فسادا و لا اقبۃ للمتقین -

ہر ملک اور نسل کے آرام و راحت کا چیز ہی ملک ملک ہیں | محترم بھائیو! اور بزرگو! ہر ملک کے اور ہر نسل کے آرام و  
چیز آرام و سہولت والی ہے، دوسری جگہ کی وہی چیز تکلیف دینے والی ہے اگر کوئی شخص ان ملک میں  
ہو لندن میں ہو اس کے واسطے گرم کپڑے گرم سامان آرام و سہولت والا ہوگا۔ لیکن اگر گرم ملکوں میں حبش  
میں ہو، سوڈان میں ہو یا ہمارے یہاں کبھی وغیرہ میں ہو اس کو ان ہی گرم کپڑوں کی وجہ سے اس زمانہ میں  
نہایت ہی سخت تکلیف ہوگی بارگاہ کپڑا ہونا چاہئے اس سے آرام ہوگا۔ اس طرح سے نظام کے  
متعلق اور دوسرے سامان کے متعلق ہر ملک کی عادت ایک نہیں ہے۔ ایک چیز کسی ملک میں دوسرے  
دکان میں تکلیف کا باعث ہوتی ہے جس جگہ پر سخت گرمی پڑ رہی ہے۔ وہاں برف اور ٹھنڈے شربت  
وغیرہ سے آرام پہنچانا ہے۔ اگر ٹھنڈی یا یعنی ٹال میں جاؤ دوسری جگہ جاؤ، اگر ٹھنڈی چیزیں شربت برف  
اور ایسی چیزیں پیش کی جائیں تو وہاں پر تکلیف ہو جائے گی لوگوں کو۔ اور اسی سے آرام نہیں ہوگا۔ اسی طرح  
حال ان دکانوں جگہ کا ہے۔

یہی حال دنیا اور آخرت کا ہے | ہمارے سامنے دو جگہ ہیں ایک دنیا اور ایک آخرت۔ دنیا جو یہ عالم ہے جس کے اندر ہم اور آپ موجود ہیں۔ اور آخرت وہ عالم ہے جو کہ ہماری موت کے بعد آنے والا ہے اور اس کی کوئی حد معقودہ نہیں۔ قیامت کے دن تک جو عالم ہے، اسی کو برزخ اور آخرت کہا جاتا ہے۔ اور اس کے بعد کو بھی آخرت ہے۔۔۔ حشر نشر وغیرہ کا زمانہ۔۔۔ مگر ہر جگہ کے آرام و راحت اور تکلیف اور اذیت کا سامان علیحدہ علیحدہ ہیں تو دنیا کے اندر اس شخص کو آرام ہے کہ جس کے پاس سونا ہے یا مادی پرستی ہے، روپیہ پیسہ بہت ہے بہت جس کے پاس قوت زیادہ ہے۔ فوجیں زیادہ ہیں۔ مدد کرنے والے بہت ہیں جس کے پاس زمین زیادہ ہے۔ جس کے پاس کھانے پینے کا سامان زیادہ ہے۔ مارج بہت ہے۔ وہ شخص نہایت آرام کے ساتھ ہے۔ جو شخص سب سے زیادہ سکھ سب سے زیادہ غلام ہے۔ سب کو اپنے دباؤ میں رکھتا ہے۔ سب کو ڈراتا ہے وہ نہایت آرام سے رہتا ہے۔ مگر کیا آخرت کے عالم کے لئے جو آگے آئے۔ اہل سب سے ان کا بھی یہی حال ہے۔۔۔ اللہ تعالیٰ اس بات کو اس آیت شریفہ میں تمام لوگوں کو بتلاتا ہے۔ فرماتا ہے۔ تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ حَيْثُ

ہیں عالم کہا ہر چیز زانی ہے | آخرت کا معنی ہے دوسرا وہ عالم ہو کہ موت کے بعد پیش آنے والا ہے۔ اور سب کو پیش آنے والا ہے کوئی شخص دنیا میں جو بود ہو موت سے بچ نہیں سکتا۔

موتے انسان کے ذائقے الموت۔ قرآن شریفہ میں آیا ہے ہر نفس ہر جان موت کا مزہ چکھنے والی ہے۔ اور سب سے کوئی شخص بچ نہیں سکتا۔ دنیا ہمیشگی کے واسطے بنائی نہیں گئی یہاں کوئی آدمی کوئی جاندار ہمیشہ رہتا ہے والا نہیں ہے۔ یہ دنیا فنا ہونے والی ہے کسی کے لئے فنا دو چار گھنٹوں میں آتا ہے کسی کے لئے چھ ماہوں میں کسی کے لئے فنا سالوں میں آتا ہے کسی کے لئے فنا قرونوں میں آئے گا۔

الاجتماع شیعہ ما خلا اللہ باطلہ وکل نعیم لاجلہ رائلہ

اللہ کے سوا کچھ بھی ہے وہ سب کا سب فنا ہونے والا ہے۔ یہ دنیا خود ہمیشہ رہنے والی نہیں اور جتنے جاندار ہیں انسان ہو یا غیر انسان ہر سب کو موت آنے والی ہے۔ قرآن نے ایک جگہ نہیں متدد جگہ متنبہ کیا گیا ہے کہ کل نفس ذائقۃ الموت۔ ہر انسان کے لئے ہر جان کے لئے موت ہے۔ تو اس دنیا کے اندر حالت دوسری ہے۔ آخرت کے اندر حالت دوسری ہے۔

عالم آخرت میں کامیابی کا وسیلہ | اللہ تعالیٰ اس بات کا اعلان کرتا ہے کہ وہ دوسرا گھر جن کو آخرت کہتے ہیں۔ وہ ہم ان لوگوں کے لئے گھر بنائے گئے۔ ان لوگوں کو اس گھر میں راحت اور آرام ہوگا۔  
تکبر اور فساد کی مذمت | اس میں گھر میں ہمیشگی ان کو نصیب ہوگی جو کہ دنیا کے اندر بڑائی اور  
انچائی نہیں چاہتے، ان لوگوں کا یہ مقصد نہیں ہے کہ اپنے آپ کو اونچا ثابت کریں۔ تکبر کرنے  
والوں کو آخرت میں کوئی جگہ نہیں ہے۔ وہ لوگ دنیا میں تکبر کرتے ہیں بڑائی اپنی پسند کرتے ہیں تاکہ  
سب کے اوپر ہو جائیں۔

فرماتے ہیں کہ ان کے لئے آخرت میں ہم کوئی جگہ نہیں دیں گے۔ تلاوت القرآن الاخرة نجا لھا  
الذین لا یسیدون علوانی الاخرة۔ ہم آخرت کی بھلائی آخرت کی بارشاہت آخرت کا آرام  
آخرت کا کمال ان لوگوں کے لئے ہم کریں گے جو کہ دنیا میں بلند ہیں اور بڑائی چاہتے واسے نہیں۔  
اور ان لوگوں کے لئے آخرت کی گھر بنائے گئے جو دنیا میں فساد نہیں کرتے تھے۔  
للذین لا یسیدون علوانی الاخرة ولا فساداً۔

یہ دو چیزیں اللہ تعالیٰ کو نہایت ناپسندیدہ ہیں بہت زیادہ ناراض ہے۔ ایک تکبر، بڑائی  
اور دوسری چیز فساد کرنا، لوگوں کو بڑانا لوگوں کو مارنا تکلیف دینا ان کی راحت وغیرہ کو فنا کرنا لوگوں  
کو بڑانا یہ دو چیزیں فساد اور تکبر اللہ تعالیٰ کو نہایت ناپسند ہیں۔

اللہ کے سوا کسی کو بڑائی کا حق نہیں | اللہ تعالیٰ خود سب سے بڑا ہے۔ اللہ تعالیٰ ہی کو حق ہے  
کہ وہ تکبر کرے بلندی اور اونچائی اپنی ظاہر کرے۔ اللہ تعالیٰ سب سے بے پروا ہے۔ اس کو  
کسی کی حاجت نہیں اور اس کے سوا جو بھی ہے۔ سب کے سب محتاج ہیں اللہ تعالیٰ کے۔

یا ایھا الناس انتم الفقراء الی اللہ واللہ هو الغنی المحید۔ فرمایا گیا ہے کہ اے آدمیو!  
تم سب کے سب اللہ کے محتاج ہو اور اللہ سب سے بے پروا ہے سب سے غنی اور نہایت  
اچھی صفات والا کمال والا ہے۔

تو خدا ہی کو تکبر چھٹا ہے۔ اور اللہ کے سوا کسی کو بڑائی کا حق نہیں۔

جناب رسول اللہ صلی اللہ علیہ وسلم ارشاد فرماتے ہیں کہ اللہ تعالیٰ فرماتے ہیں کہ انکبریاء ورائی  
من نازعنی فی روائی کبنت فی النار۔ تکبر اور بڑائی میری چادر ہے جیسے آدمی چادر اوڑھتا  
اور اس میں تمام بدن کو ڈھکتا ہے۔ خداوند کریم کی صفت، تکبر کی، بڑائی بلندی کی خاص اللہ کے لئے ہے۔  
وہ خود بخود موجود ہے۔ اس کا کوئی پیدا کرنے والا نہیں اس نے سب کو پیدا کیا سب کے اندر ہر قسم

کے کمالات جو ہیں اس سے اپنی طرف سے سزا فرمانے کی میں کوئی کمال اپنا نہیں ہے۔ سب کے سب محتاج ہیں اس واسطے کہا گیا : یا ایہا الناس انتم الفقراء الى الله - اللہ تعالیٰ کے تم سب کے سب محتاج ہو اور وہ سب سے بچہ پرہیز ہے۔ اب جو شخص اپنی برائی دکھلا تا ہے، تکبر کرتا ہے، لوگوں کو عقارت کی نظر سے دیکھتا ہے۔ اپنے آپ کو سب سے اونچا سمجھتا ہے تو وہ قرآنی کا جو بیاد بنتا ہے، نماز کی پیاد، نماز کی صفت اپنے لئے کھینچتا ہے۔ اللہ تعالیٰ فرماتا ہے کہ جو شخص کبر یا برائی کو تکبر کو اپنے لئے ثابت کرے گا وہ مجھ سے جدا کرتا ہے۔ میری پیاد رکھینچتا ہے۔ میری پیاد اپنے اوپر ڈالتا ہے۔ جو شخص ایسا کرے گا میں اس کو روزِ قیامت میں اور دعا کر کے سر کے بل ڈال دوں گا۔ انکبیر یاہ رداقی عن ناز عن ابن عباس کبیرۃ فی جہنم۔ میرے بھائی، تکبر اور برائی قلی نہایت ہی اللہ تعالیٰ کو بوجھل ہے۔ اللہ تعالیٰ اس سے نہایت ناخوش ہے۔ اور وہ زمین چاہتا کہ کس شخص میں اسے اپنی ذات کے پایا جائے۔

تکبر کی حقیقت | جناب رسول اللہ صلی اللہ علیہ وسلم سے بعض لوگوں نے پوچھا کہ حضور صلی اللہ علیہ وسلم آپ تکبر کی بڑی برائی بیان فرماتے ہیں۔ ہم لوگ اس سے کیسے بچ سکتے ہیں، شخص یہ چاہتا ہے کہ میرا لباس اچھا ہو، میرا بدن اچھا ہو، میری چال وصال اچھی ہو۔ تو کیا ہم سب کے سب خدا کے عذاب کے مستحق ہوں گے، تو فرمایا نہیں۔ تکبر یہ نہیں ہے کہ تم اپنا رنگ اچھا بناؤ، اپنے کپڑے کو اچھا بناؤ، اپنے مکان کو اچھا بناؤ، تکبر یہ نہیں ہے۔ تکبر یہ ہے کہ : غنظ الناس و بط الحقت۔ "کوئی بات کو نہ ماننا سزا بات سے انکار کرنا اور لوگوں کو ذلیل سمجھنا ذلیل دیکھنا ذلیل کرنا۔"

کوئی آدمی جس کو آپ اپنے سے ذلیل سمجھتے ہیں، اس کی عقارت کرتے ہیں۔ اس کی رسوائی کرتے ہیں۔ وہ ہیں، پیٹتے ہیں، گالی دیتے ہیں، اپنے برابر بیٹھتے نہیں دیتے، اپنے برابر چلنے نہیں دیتے۔ آج بھی بعض جگہوں میں زمینداروں کو مالداروں کو عداوت ہوتی ہے کہ کوئی غریب آگیا تو اس کو ایک ہی چار پائی پر بیٹھنے نہیں دیتے وہ کھڑا رہتا ہے۔ تو سن کو نہ ماننا اور لوگوں کو ذلیل دیکھنا ذلیل کرنا یہ تکبر کی بات ہے۔ مگر تم اچھا چہنتے ہو، اچھا کھاتے ہو۔ اچھا پیٹتے ہو تو یہ تکبر نہیں۔ جناب رسول اللہ صلی اللہ علیہ وسلم نے فرمایا : یحشر اللہ تکبر و یوم القیامۃ کما تالک الذنوب۔ جو لوگ دنیا میں تکبر کرتے ہیں، اپنے برائی کے زخم میں رہتے ہیں، دوسروں کو حقیر اور ذلیل سمجھتے ہیں، حق بات کہی جائے وہ مانتے نہیں تو قیامت کے دن وہ سب سے چھوٹی چوٹی جیسے ذر سمجھتے ہیں، ایسے ذلیل کر کے اٹھائے جائیں گے، چوٹیئیاں بہت ہی کم کی ہوتی ہیں، ذر وہ چوٹی ہے جو سب

سے بچو ٹٹی ہو۔

تو جناب رسول اللہ صلی اللہ علیہ وسلم ارشاد فرماتے ہیں کہ تیار رہو کہ تم کو جس دن جہنم لوگ اپنی اپنی قبروں سے نکالنے جائیں گے۔ تو جو تکبیر لوگ تھے اپنے بڑائی کے زعم میں دوسرے کی حقارت کرتے تھے وہ قبروں سے سب سے پھرتی چھوٹی چھوٹی کی صورت میں اٹھائے جائیں گے۔ نہایت ذلیل ہوں گے۔ تو جناب رسول اللہ صلی اللہ علیہ وسلم فرماتے ہیں کہ اللہ تعالیٰ ہر ایک شخص کو جس کے دل میں ذرہ برابر تکبر ہے جہنم اس کے لیے جہنم کر دی ہے۔

حرم اللہ الجنۃ علی من کان فی قلبہ مشقان ذرۃ من کبر۔ ذرے برابر جس شخص کے اندر تکبر ہے۔ اللہ تعالیٰ نے جہنم اس پر جہنم کر دی ہے۔

تو اللہ تعالیٰ کے دربار میں بڑائی ناپسند ہے۔ اور تواضع فروتنی اپنے آپ کو نیچا کرنا اپنے آپ کو نیچا سمجھنا یہ اللہ تعالیٰ کے لیے نہایت زیادہ پسندیدہ ہے۔

رحمان کے بندوں کی شان | قرآن شریف میں فرمایا گیا ہے: وعباد الرحمن الذین یستنون علی الارض ہوناً واذ اخطبہم الجاہلون قالوا سلاماً۔ رحمان کے بندے خدا کی رحمت کے مستحق ہونے والے بندے وہ ہیں جو زمین پر سر جھکا کر چلتے ہیں۔

تکبیر لوگ اپنا سر اٹھا کر چلتے ہیں، چلتے ہیں تو گردن کو اٹھا کر کے موڑ کر کے چلتے ہیں۔ تو وہ اللہ تعالیٰ کے رحمان کے بندے نہیں ہیں، رحمان کے بندے وہ ہیں جو کہ سر نیچا کر کے چلیں۔ یمنون علی الارض ہوناً۔ ہون کہتے ہیں نیچا کرنے سر جھکا کر جانے کو۔

واذا خاطبہم الجاہلون قالوا سلاماً۔ اور اگر نادان لوگ ان سے اچھتے ہیں، کوئی گالی دیتا ہے، مارتا ہے۔ تو جواب پتھر کا پتھر سے ٹانچے کا ٹانچے سے لکڑی کا لکڑی سے نہیں دیتے بلکہ اس نے گالی دی، یہ کہتے ہیں السلام علیکم۔ خدا تم کو سالم رکھے۔

ایسے لوگوں کو اللہ تعالیٰ اپنی رحمت کا مظہر بناتا ہے۔ وعباد الرحمن۔ یہ رحمان کے بندے ہیں۔ تو جہاں اللہ تعالیٰ تکبیر بڑائی اور اونچائی کو پسند نہیں کرتا۔

تواضع کا نتیجہ | جناب رسول اللہ صلی اللہ علیہ وسلم فرماتے ہیں: من تواضع للہ دفعہ اللہ اکلاناً اپنی بڑائی ظاہر کرنا انتہائی بے عقلی ہے اور دوسروں کے لئے فروتنی کرتا ہے۔ اللہ تعالیٰ اس کو اونچا کرتا ہے۔

ہم تو یہ سمجھتے ہیں کہ تواضع کے اندر ہماری بے عزتی ہے اپنے آپ کو اونچا رہنا چاہئے

مگر اللہ تعالیٰ فرماتے ہیں۔ اور آقاؑ نے نامدار صلی اللہ علیہ وسلم فرماتے ہیں کہ جو شخص اپنے آپ کو نیا کر لیا دنیا کے لالچ کی وجہ سے نہیں فقط اس وجہ سے اپنے آپ کو نیا کرتا ہے کہ اللہ تعالیٰ سب سے اونچا ہے۔ وہ کسی کا منکبر بننا نہیں چاہتا اس وجہ سے اپنے آپ کو نیا کرے گا۔ تو جو شخص ایسا کرتا ہے۔ تو دنیا میں تو ہم یہ سمجھتے ہیں کہ ہماری بے عزتی ہو جائے گی۔

جناب رسول اللہ صلی اللہ علیہ وسلم فرماتے ہیں کہ اللہ تعالیٰ اس کو اونچا کرتا ہے اور جناب رسول اللہ صلی اللہ علیہ وسلم فرماتے ہیں کہ جو شخص اپنی بڑائی کرتا ہے اللہ نے اپنے اوپر لازم کر دیا ہے کہ اسے ذلیل کر دے فرماتے ہیں کہ کسی شخص نے سر اٹھایا تو

حتى على الله ان يصنعہ (او كما قال عليه الصلوٰۃ والسلام) اللہ نے اپنے اوپر واجب کر لیا کہ منکبر کو ذلیل کر لیا۔ آقاؑ نے نامدار صلی اللہ علیہ وسلم کی اونٹنی حق تعالیٰ تیز رو سب اونٹوں کو عاجز کر جاتی ایک بدوی آیا اور وہ ایک اونٹ کے بچے پر سوار تھا اور اس نے اکر کہا کہ آنحضرت کی اونٹنی غالباً غضب میں کا نام تھا۔ وہ سب سے اگے نکل جاتی ہے تو میں اپنے اونٹ سے

اس کی مجال دیکھوں گا پناہ بخدا بدو اونٹ مقدم ہوا یا صحابہ کرامؓ کو رنج ہوا اس کا۔ جناب رسول اللہ صلی اللہ علیہ وسلم کے سامنے اپنے رنج کو ظاہر کیا تو آپ فرماتے ہیں کہ دنیا میں جو شخص اپنی بڑائی اپنی اونچائی کو ظاہر کرے گا۔ اللہ تعالیٰ نے اپنے اوپر لازم کر دیا کہ اس کو ذلیل کرے گا۔ تو ہر حال میرے بھائیو! اللہ تعالیٰ ہی سب سے بڑا ہے۔ سب کا پیدا کرنے والا ہے۔

سب کو کمال دینے والا ہے۔ سب کو ہر قسم کی راحت و آرام دینے والا ہے۔ وہ سب سے بڑا ہے وہ خود منکبر ہے۔ اس کے ناموں میں منکبر بھی ہے وہ اس بات کو گوارا نہیں کہ کوئی آدمی تکبر کرے آدمی ہو یا کوئی مخلوق ہو تو تکبر نہایت زیادہ ناپسندیدہ چیز ہے۔

تکبر کسی وجہ سے بھی ہو مغویں ہے۔ میرے بھائیو! ہم اس بلا کے اندر بہت زیادہ مبتلا ہیں ہم غریبوں کمزوروں کو بیماریوں کو میتوں کو اور دوسرے لوگوں کو اپنے برابر نہیں بلکہ حقارت کی نظر سے دیکھتے ہیں ذلیل سمجھتے ہیں اپنی بڑائی کا خیال کرتے رہتے ہیں۔ چاہے بڑائی مال کی وجہ سے ہو یا قوت کی وجہ سے کہ نوجوانی کا زمانہ ہے تم قوی ہو یا سب کی وجہ سے ہو کہ تم بڑی نسل کے ہو تمہارے باپ دادا بڑے لوگ تھے یا علم کی وجہ سے ہو کہ کچھ پڑھنا لکھنا جانتے ہو یا کسی تجارت کی وجہ سے بڑائی ہو کسی بھی وجہ سے اپنے آپ کو بڑا سمجھنا اور دوسرے کو ذلیل سمجھنا اس چیز کو اللہ تعالیٰ نہیں پسند کرتا اور نہایت ذلت کا معاملہ اس سے کرنے کا اعلان کرتا ہے۔

تَلَدَى الدارِ الْآخِرَةَ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ - یہ آخرت کی بھلائیوں  
 راجح ہیں ان لوگوں کو پہنچائیں گے۔ جو زمین میں اپنی برتری اور اونچائی کا ارادہ بھی نہیں کرتے، ارادہ کرنے  
 سے بھی منع کیا یہ نہیں کہ اونچائی کر بیٹھے بلکہ اگر ارادہ بھی کرتا ہے کہ میں بڑا ہوں بلندی کا اونچائی کی کوشش  
 کرتا ہے۔ تو وہ تو ہے ہی اللہ کی نظر میں مستغنی آخرت کی تمام بھلائیوں ان لوگوں کے لئے ہیں۔  
 جو اپنے آپ کو بچا دکھائیں۔ سب کے ساتھ تواضع فروتنی سے پیش آئے اور خدا کو راضی کرنے  
 کی کوشش کریں تو اللہ تعالیٰ سب سے بڑا ہے اور بڑائی اپنی صفت سمجھتا ہے۔ اور حقیقتہً اس کی صفت  
 ہے۔ وہ نہیں پاتا کہ کوئی شخص اپنی بڑائی کے اندر اس کا شریک بنے یا دعویٰ بڑائی کا کرے۔ اللہ  
 تعالیٰ نے اس آیت میں اعلان کیا۔ جو وار کوئی شخص اس دنیا کے اندر عقلی تکبر لوگوں کو ذلیل کرنا اپنے  
 آپ کو اونچا دکھانے میں نہ لائے اگر کوئی کرے گا تو ہم آخرت میں اس کو نہایت ذلیل کریں گے اور  
 طرح طرح کی تکالیف میں مبتلا کریں گے۔

لوگوں میں فساد پھیلانا | اسی طرح سے دوسری چیز جو اللہ تعالیٰ کو نہایت مبغوض ہے وہ یہ کہ  
 لوگوں میں فساد کرنا ہے۔ لوگوں میں بڑائی کروانا مال کو عزت کو راحت کو اٹھانا۔ بعض لوگوں کی عادت  
 ہوتی ہے کہ ان کو چین ہی جب آتا ہے کہ جب لوگوں میں فساد کر دیا۔ بڑا دوبا۔ گالی گلوچ کر آیا کسی  
 کا نقصان کیا۔

والدین کے حقوق | جناب رسول اللہ صلی اللہ علیہ وسلم نے بڑے گناہوں کا ذکر کرتے ہوئے  
 فرمایا کہ بڑا گناہ کفر کرنا ہے۔ خدا کا کسی کو شریک بنانا ہے۔ اور حقوق والدین۔ والدین کی نافرمانی  
 بھی گناہ ہے۔ کباثر میں سے ہے والدین کا اللہ تعالیٰ نے بڑا حق ذکر کیا ہے۔ اپنے حق کے بعد  
 اپنے رسول کے حق ذکر کرنے کے بعد ماں باپ کا حق ذکر فرماتا ہے۔ اور بہت تاکید کرتا ہے۔  
 اللہ تعالیٰ نے ایک جگہ نہیں کئی جگہ میں قرآن میں واضح فرمایا ہے۔ ماں باپ کی اطاعت اور فرمانبرداری  
 کرنا اور ان کی ہر قسم کی رضا جوئی کرنے کا حکم فرمایا ہے۔

أَمَّا يَلْعَنُ عِنْدَ الْكَلْبِ أَحَدَهُمَا أَوْ كِلَاهِمَا فَلَا تَقْرَأُ لَهَا مِنْهُ وَلَا تَنْسُرُهَا وَقُلْ

لَهَا قَوْلًا كَرِيمًا۔

جب تک ماں باپ جوان ہوں تو ہی ہو اگر کوئی بچہ نافرمانی کرے گا، وہ اس کو ذلیل کرے گا۔  
 گالی دے گا۔ لیکن جب ماں باپ بڑے ہو جائیں تب ایسا ہوتا ہے۔ اور اولاد نافرمانی کرتی ہے۔  
 بات بات پر ٹوکے ہیں ان کو سنتے ہیں۔ جناب رسول اللہ صلی اللہ علیہ وسلم نے فرمایا میں شخص





اندر لوہاوں بادشاہوں کے خزانے تقسیم ہونے لگیں تو جو مانگنے کے واسطے لینے کے واسطے  
جائے گا اس کو ملے گا، مگر جو گھر میں بیٹھا ہو تو اس کی پرواہ نہیں کرتے۔ بادشاہ کے دروازے پر جو  
حاضر نہیں ہوتا۔ اس کو کچھ بھی نہیں ملتا۔

اللہ کے در پر حاضر نہ ہونے والا محروم ہے | یہی حال اس شخص کا ہے جو خدا کی عبادت کے اندر  
کو تاہی کرتا ہے۔ رمضان کا مہینہ ہے۔ پان کھاتے ہوئے پائے پیٹے ہوئے ہوٹلوں کے اندر  
جا کر روزہ کھاتے ہیں۔ خدا کے حکم کی نافرمانی کرتے ہیں۔ ان لوگوں کو رحمت کا استحقاق نہیں اس واسطے  
جناب رسول اللہ صلی اللہ علیہ وسلم فرماتے ہیں کہ جو شخص رمضان کا مہینہ پائے اور پھر سبت میں داخل  
نہ ہو وہ شخص انتہائی درجے کا بد نصیب ہے۔

رسول کریم پر درود کی اہمیت | دوسرا وہ شخص کہ جس کے سامنے جناب آقا سے نامدار صلی اللہ  
علیہ وسلم کا ذکر کیا گیا اہم گرامی آپ کا ذکر کیا گیا مگر اس نے مجھ پر درود نہ بھیجا۔ جناب رسول اللہ صلی اللہ  
علیہ وسلم فرماتے ہیں کہ جب میرا نام سو مجھ پر درود بھیجا کرو۔ یہ آپ کا حکم نہیں اللہ تعالیٰ کا حکم ہے۔  
اللہ تعالیٰ کا حکم سنا ہے ہیں۔ البخیلے سن ذکر سے عندہ کلہ اصد علیہ۔ وہ شخص جس  
نے میرا نام لیا ہے اور اس نے مجھ پر درود نہ بھیجا وہ نہایت درجہ کا بخیل ہے۔

اللہ تعالیٰ فرماتا ہے اور حضرت جبرئیل کے ذریعے سے یہ حکم نازل کیا گیا کہ اسے محمد صلی اللہ  
علیہ وسلم کا نام اس پر خوش نہیں ہو کہ جس شخص نے تم پر ایک دفعہ درود بھیجا میں اس کی رحمتیں اس پر اتار دوں  
گا۔ تو اگر کسی شخص کے سامنے آقا سے نامدار علیہ الصلوٰۃ والسلام کا نام ذکر کیا گیا اور اس نے درود  
نہ پڑھا تو فرماتے ہیں کہ وہ انتہائی درجے کا بد نصیب ہے۔

اسلام میں احترام والدین کی تاکید | تو بھائیو! تذکرہ تو اس کا ہو رہا ہے کہ والدین کی اطاعت  
و فرمانبرداری کرنا ہے۔ یہ چیز ہمارے زمانے میں بہت کم ہو گئی۔ ہمارے تو جوانوں میں مردوں اور  
عورتوں میں یہ دبا زیادہ عام ہوتی جا رہی ہے۔ کہ ماں باپ کا حکم نہیں ملتے ان کی نافرمانی نہیں  
کرتے ان کی اطاعت نہیں کرتے ان کو خوش نہیں کرتے برابر ستاتے ہیں اور مقابلہ کرتے ہیں۔  
جو اب دیتے ہیں، طرح طرح کی ذلتیں پہنچاتے ہیں تو جناب باری سبحانہ و تعالیٰ بڑی سخت تاکید کرتا  
ہے کہ: اما یبلغن عندک الکبر احدھما او کلاھما فلا تقلن لھما اذی۔ اگر دونوں ماں باپ  
یا ایک ان میں سے بڑھے ہو جائیں تو ان سے نافرمانی سے نکلنے کی طاقت نہیں رکھتے تو ایسی عورت

میں کبھی ان کا کلمہ بھی ان کے سامنے مت کہو۔  
 ان کا کلمہ عربی کلمہ ہے۔ جب آدمی کسی چیز سے گھبراتا ہے۔ اکتا جاتا ہے۔ تو کہتا ہے۔ اف۔  
 تو ماں باپ کے حکم کا جواب دیتا بھی ان کی تحقیر کرنا تو درکنار اگر وہ کسی بات کو کہیں تو اپنے شانوں کو  
 بھی اونچا مت کر دو۔ اپنے گھبرانے کو بھی مت ظاہر کرو۔ ولا تعلق لهما ان ولا تنرهما۔ کبھی  
 ماں باپ کو ٹوگنا مت ان کی بات کا سختی سے جواب نہ دینا۔ وقل لهما قولا کریمًا۔ ان کے ساتھ  
 نہایت عزت اور شرافت کے ساتھ نرمی کیا کرو۔

تو بھائی یہ بہت بڑا کبیرہ ہے بہت بڑا گناہ ہے۔ میں اس کی تفصیل میں نہیں جانا چاہتا۔ اس  
 لئے کہ جس مقصد کی طرف آپ کو توجہ دلانا چاہتا ہوں۔ اس سے دور پڑ جائوں گا۔ درمیان میں اس کا تذکرہ  
 آیا۔ میں نے یہ تین چیزیں آپ کے سامنے عرض کیں کہ جناب رسول اللہ صلی اللہ علیہ وسلم فرماتے  
 ہیں کہ تین شخصوں سے زیادہ بد نصیب کوئی نہیں ہے۔ ایک وہ شخص جس نے اپنے دونوں  
 ماں باپ کو یا ایک کو زندہ پایا اور ان کی خدمت گزارمی ان کی دعاؤں ان کی شفقتوں کی وجہ سے یہ  
 جنت میں نہ گیا کہ ماں باپ کی دعا اولاد کے واسطے آتے نامدار علیہ الصلوٰۃ والسلام فرماتے ہیں۔  
 کہ اس طرح نفع دیتی ہے۔ ہر قسم کی مصیبتوں کے دور کرنے کے واسطے ہر قسم کی ترقی کے واسطے  
 جیسے درختوں کو سوکھے پودوں کے لئے پانی باعث زندگی ہوتا ہے۔ اس طرح ماں باپ کی دعائیں  
 اولاد کے واسطے بہت زیادہ مفید ہیں۔

اولاد اپنے ناز اور غرور میں ماں باپ کو پوجتے نہیں اور نافرمانی کرتی ہے۔ آقاؑ نامدار  
 علیہ الصلوٰۃ والسلام اس سے بہت منع کرتے ہیں۔ ایک جگہ نہیں بہت جگہ زیادہ تاکید کرتے  
 ہیں کہ جس قدر ممکن ان کی خدمت کرو ان کو خوش رکھو۔

والدین اور اولاد کی خدمت | ایک شخص نے آقاؑ نامدار علیہ الصلوٰۃ والسلام سے  
 میں زمین و آسمان کا فسق | عرض کیا کہ میرا باپ نہایت بوڑھا اور کمزور ہے۔ میں اس کا  
 کھانا پینا، پاجانہ کرانا، غرض ہر قسم کی خدمت انجام دے رہا ہوں۔ کیا میں ماں باپ کے حق سے سبکدوش  
 ہو سکوں گا۔ اللہ تعالیٰ کے ہاں ان کا میرے اوپر حق ہے۔ میں جب ان کی خدمت کر رہا ہوں تو میں  
 سبکدوش ہو سکوں گا۔ تو آقاؑ نامدار علیہ الصلوٰۃ والسلام نے فرمایا نہیں وہ تیری خدمت تیرے  
 بچپن کے زمانے میں اٹھنا بیٹھنا کھانا پینا ہر قسم کا کرتے تھے اور کرتے ہوئے ہر ایک کو دعا کرتے  
 تھے کہ اے اللہ میرے بچے کو سلامت رکھ میرے بچے کی عمر زیادہ ہو اس کی عمر کو بڑھا اور تو خدمت

کہتا ہے۔ ماں باپ کو کھلاتا ہے، پلاتا ہے۔ اٹھاتا ہے بٹھاتا ہے۔ مگر تیری نیت یہ ہے کہ اللہ تعالیٰ اس کا خاتمہ جلدی سے کر دے۔ اللہ تعالیٰ خیریت اور سلامتی کے ساتھ میرے ماں باپ کو اٹھا دے تو تیری خدمت میں اور ماں باپ کی خدمت میں زمین و آسمان کا فرق ہے۔ تو ان کی موت چاہتا ہے۔ وہ تیری حیات چاہتے ہیں۔ تو میرے بھائیو! جس قدر مجی ماں باپ کی قدر کر سکو (تو کسی مست کرد) ان کی خوشنودی میں اللہ تعالیٰ کی خوشنودی ہے۔

آقا سے نامدار کا حق اور اس نعمت کا شکر یہ | تیسری چیز میں نے عرض کیا تھا کہ جناب رسول اللہ صلی اللہ علیہ وسلم کا حق ہے۔ آقا سے نامدار علیہ الصلوٰۃ والسلام کے برابر اللہ تعالیٰ کے بعد کسی کا احسان اتنا نہیں ہے جتنا کہ آقا سے نامدار علیہ الصلوٰۃ والسلام کا احسان ہم تمام مسلمانوں پر ہے۔ اگر وقت ہوتا تو میں اس کی تفصیل عرض کرنا مگر بہر حال آقا سے نامدار علیہ الصلوٰۃ والسلام خداوند کریم کی سب سے بڑی نعمت ہیں ہر امت کو اس کا نبی اللہ کی رحمت دیا گیا ہے۔ مگر ہمارے حضرت محمد صلی اللہ علیہ وسلم انہی بڑی نعمت کو ہم اس کا شکر یہ ادا کرتے کرتے سا لہا سال اس میں خرچ کریں نہیں ادا کر سکتے۔

شفاعت کبریٰ | میں ایک بات آپ کے سامنے عرض کرتا ہوں۔ آقا سے نامدار علیہ الصلوٰۃ والسلام کے احسان کی اور چیزیں تو وقت و وقت پر بتائی جاتی ہیں۔ آقا سے نامدار علیہ الصلوٰۃ والسلام فرماتے ہیں کہ ہر ایک پیغمبر کو ایک دعا کا اختیار اللہ تعالیٰ نے دیا ہے۔ کہ جس کے اندر اسے استعمال کرنے کا اختیار ہے۔ (قیامت کے دن ہر نبی کے پاس لوگ جا کر التجا کریں گے۔ کہ اللہ تعالیٰ سے درخواست کریں کہ حساب شروع فرمایا جائے مگر ہر نبی معذرت کریں گے۔ لافتح صبح الحق) اور کہیں گے کہ اللہ تعالیٰ آج اتنا غصے میں ہے۔ کہ کبھی اتنا غصہ نہیں ہوا۔ آج ہماری ہمت نہیں پڑتی کہ ہم اللہ تعالیٰ سے سفارش کریں۔ حضرت آدم حضرت نوح حضرت ابراہیم حضرت موسیٰ حضرت عیسیٰ علیہم الصلوٰۃ والسلام سب کے سب کئی کاٹ دیں گے اور کہیں گے کہ ہم نہیں کر سکتے۔ آقا سے نامدار علیہ الصلوٰۃ والسلام کی خدمت میں حاضر ہوں گے۔ آقا سے نامدار علیہ الصلوٰۃ والسلام فوراً کھڑے ہو جائیں گے اور فرمادیں گے۔ انا لھا۔ انا لھا۔ اور سفارش کریں گے۔ اور اللہ تعالیٰ شفاعت کبریٰ قبول فرمادیں گے۔

نبی کریم اللہ تعالیٰ کی سب سے بڑی نعمت | تو میں یہ بات عرض کر رہا تھا۔ کہ ہمارے آقا سے نامدار حضرت محمد صلی اللہ علیہ وسلم ایسی عظیم الشان نعمت خداوندی ہیں کہ کوئی نعمت اس نعمت کے برابر نہیں تو ہمارا فرض ہے کہ وہ پیغمبر جس کے ذریعہ ہم کو اسلام ہم کو ایمان ہم کو دنیا و آخرت کی بھلائی

نصیب ہوئی اس کا جب یعنی نام سنیں تو تعظیم کے ساتھ ان کے لئے درود پڑھیں، ان کے لئے دعا کریں صلی اللہ علیہ وسلم وہ شخص نہایت بد بخت ہے کہ آپ کا نام سنا اور درود و شریف نہ پڑھا ان طرح رمضان کے بیٹے کا حال ہے۔

افساد ذات البین | تو بھائی جناب رسول اللہ صلی اللہ علیہ وسلم کبیرہ گناہوں کا ذکر کرتے ہوئے حقوق والدین وغیرہ کا ذکر کرنے کے بعد کہتے ہیں کہ افساد ذات البین۔۔۔ دو آدمیوں کے درمیان فساد کر دینا یہ نہایت بڑا گناہ ہے۔ فرمایا: افساد ذات البین ہو الحاقۃ لا اقول انھا تخلق المشعر بل انھا تخلق الدین۔ (اور کافعال علیہ السلام) فرماتے ہیں کہ لوگوں کے درمیان جھگڑا کرنا یہ ہونڈ دیتا ہے سر کو نہیں بلکہ دین کو ہونڈ دیتا ہے۔ دین سے بے دین کر دیتا ہے۔ لوگوں کے درمیان میں، بعضے لوگوں کو اس میں پھین پڑتا ہے۔ کہ۔۔۔ آدمیوں کو بیٹھے ہوئے دیکھا تو ایسے چین ہو جائیں کہ زالی گراویں ادھر گئے ادھر گئے بھونپی سہی باتیں لگاتے ہیں۔ اور اس دہر سے ردوں میں زالی گرا دیتے ہیں۔ اس واسطے جناب رسول اللہ صلی اللہ علیہ وسلم فرماتے ہیں: جو چغلیجری کرتا ہے وہ جنت میں داخل نہیں ہوگا۔

ایہ خلل الجنۃ نام دینی روایت آخری قذاتے۔۔۔ آقائے نامدار علیہ الصلوٰۃ والسلام فرماتے ہیں۔

مصائب آمیز بھوٹ | لیسے الکذاب الذی یصلح بین الناس۔ جو شخص دو آدمیوں میں زالی ہو اور بھاکر کے بھوٹ سے ان کے درمیان صلح کرا دے، بھوٹ بول کر کے ہر ایک کے پاس بھاکر کہا کہ دیکھو وہ تمہاری تعریف کرتا تھا اور شہادتی ظاہر کرتا تھا کہ مجھ سے غلطی ہو گئی ادھر اس سے بھی کہا اور دوسرے سے بھی کہا، جو نفع جو صدرہ تھا وہ نکل گیا ایسے بھوٹ بولنے کی وجہ سے صلح ہو گئی۔ آقائے نامدار علیہ الصلوٰۃ والسلام فرماتے ہیں تو یہ شخص اللہ کے ہاں بھوٹا نہیں ہے۔۔۔ لیسے الکذاب الذی یصلح بین الناس۔

پتھر کے تواب میں بھول | تو میرے بھائیو! اللہ تعالیٰ اور جناب رسول اللہ علیہ الصلوٰۃ والسلام کو یہ چیز پسند ہے کہ لوگ مل جل کر رہیں، زالی جھگڑا نہ کریں۔ زالی جھگڑا نہایت مبغض اللہ اور رسول کے نزدیک ہے اور محبت اور پریم سے رہنا اور مل جلنے سے رہنا ایک دوسرے کے تعدی کو معاف کرنا۔ (یہ چیزیں اللہ تعالیٰ کو پسند ہیں۔ موت ہے) کسی نے گالی دی اس کو معاف کرو۔ اذا ظاہرہم الجاہلون قالوا اسلاماً۔ جاہل آدمی کچھ برا بھلا کہے تو سلام کر کے چلے جاؤ۔

..... آقاؑے نامدار علیہ الصلوٰۃ والسلام کی یہی عادت تھی۔ اور قرآن میں کہا کہ : وَلَا تَسْعَىٰ الْحَسَنَةُ وَلَا السُّئَةُ ارْفَعْ بِاللَّيْلِ هِجْرَةَ بَيْنِكَ وَبَيْنَهُمْ عِدَاوَةً كَانَتْ وَلِيًّا حَكِيمًا۔  
 برائی کا بدلہ برائی سے مت، دو بھلائی سے۔ دو کس نے برا کہا اس نے مجھے گالی دی تو میں بھی گالی دوں  
 اس نے مجھے ایک گالی دی تو میں دس گالی دوں۔ ایک چیت مارے تو میں دس چیت ماروں وہ ایک  
 دفعہ مارے میں اس کو قتل کر دوں تم یہ سمجھتے ہو۔ مگر یہ بالکل غلط ہے۔ قرآن فرماتا ہے کہ بھلائی اور  
 برائی دونوں برابر نہیں ہیں۔ ارفع باللحیٰ حجۃ احسن۔ لوگوں نے تمہارے ساتھ برائی کی ہے۔  
 اس کا جواب بھلائی سے دو۔ اگر تم بھلائی سے بڑا بے روگے وہ پتھر مارے گا تم پھول برسائے گا  
 وہ گالی دے گا تم تعزیت کرو گے۔ وہ تم کو نہ تمان پہنچائے گا۔ تم اس برائی کا بدلہ بھلائی سے دو۔  
 تو دشمن تمہارا سچا دوست ہو جائے گا۔

عذو کی شان اور شفقت علی الخلق | آقاؑے نامدار علیہ الصلوٰۃ والسلام کی یہی عادت  
 تھی، آپؐ نے بھی بڑی بڑی گالیوں کا بدلہ برائی سے نہیں دیا۔ سب سے زیادہ آپؐ کو تکلیف دی گئی اور  
 آپؐ فرماتے ہیں : اللَّهُمَّ اغْضَبْ عَنِّي مَنْ عَصَىٰ مَا نَهَىٰ لِيَعْلَمُوا أَنَّهُ لَا إِلَهَ إِلَّا اللَّهُ يَوْمَ الْقِيَامَةِ۔  
 وہ مجھ کو جانتے نہیں۔ ایک مرتبہ صحابہؓ نے اگر شکایت کی کہ ہمارے دشمن کافروں نے اس اس طرح  
 ہم کو ستایا ہے۔ بد دعا کیجئے کہ وہ ہلاک ہو جائیں۔ تو آقاؑے نامدار علیہ الصلوٰۃ والسلام فرماتے ہیں  
 کہ میں بد دعا کیجئے نہیں بھیجا گیا ہوں۔ آپؐ نے دعا کی ان لوگوں کو۔۔۔ قوموں کے قوم قبیلوں کے قبیلے  
 آپؐ کی دعا کی برکت سے مسلمان ہوئے ہیں تو بھائی میں بہت درد چلا گیا، میں یہ عرض کرنا چاہتا ہوں کہ  
 دو چیزیں اللہ تعالیٰ کے ہاں نہایت ناپسندیدہ ہیں، ایک تکبر اور ایک فساد۔

فرمایا : تِلْكَ الدَّارُ الْآخِرَةُ - الْآيَةُ. وہ آخرت کی عالم ان لوگوں کے لئے کرتے  
 ہیں جو تکبر اور تعلیٰ چاہتے ہیں۔ لوگوں کے اندر فساد کرانا چاہتے ہیں جو ایسا نہیں کرتے اور خدا  
 سے ڈرتے رہتے ہیں۔ خدا کے غضب سے بچنا چاہتے ہیں۔ خدا کی پکڑ سے بچنے کی کوشش کرتے  
 ہیں۔ ان کے لئے آخرت کی بھلائیاں ہیں۔

اللہ تعالیٰ کے لائق نامی احسانات | میرے بھائیو! ان بڑی خصلمتوں کو چھوڑو اور اللہ کا ذکر کرو  
 اور اللہ تعالیٰ کو یاد کرو۔ سب سے بڑا احسان اللہ تعالیٰ کا ہمارے اوپر ہے۔ اللہ تعالیٰ نے ہم کو  
 انسان بنایا وہ چاہتا تو گدھا، کتا، بلی، چوہا، بنا دیتا۔ مگر اس نے ہمارے اور تمہارے روح پر فضل  
 کیا ہم کو انسان بنایا جو کہ اشرف المخلوقات ہے۔ تمام مخلوقات میں سب سے بلند رہنے والی مخلوق

انسان ہے یہ خدا کا کتنا بہت بڑا احسان ہے۔ اور پھر ایسا انسان بنایا کہ ماں کے پیٹ میں اس نے آنکھیں دیں، کان دیا، زبان دی، ہاتھ دیا، پیر دیا، دل دیا، داغ دیا، سر سے پیر تک جتنے جوڑ بند ہیں۔ اس نے وہ سب ماں کے پیٹ میں دئے۔ ہم نے مانگا بھی نہیں تھا نہ ہم میں مانگنے کی طاقت تھی خایانے اپنے فضل و کرم سے ہم کو پیدا کیا وہ چاہتا تو اندھا پیدا کرتا، لولا پیدا کرتا، ٹنگا پیدا کرتا، گونگا پہرا پیدا کرتا، دیوانہ پیدا کرتا۔ مگر اس نے ہم کو سب چیزیں دیں کتنا بڑا احسان ہے، ذرا سوچو تو ایک ذرا سا فرق آنکھوں میں پڑ جاتا ہے۔ ہاتھ میں پڑ جاتا ہے۔ تو کیسی زندگی دو بھر ہو جاتی ہے انسان کو تو چاہئے کہ دن اور رات اللہ تعالیٰ کی شکر گزاری میں کرے اور بر نعمت اتنی ہے کہ کروڑوں روپیہ جب خرچ کیا جائے تو نہیں حاصل ہو سکتی جیسی آنکھ اللہ تعالیٰ نے دی ہے۔ تمام دنیا کے ڈاکٹروں، حکیموں، فلسفیوں کو جمع کرو نہ ویسی آنکھ کوئی بنا سکتا ہے نہ کان بنا سکتا ہے۔ نہ زبان نہ ہاتھ نہ پیر دے سکتا ہے۔ تم ڈاکٹر صاحب حکیم صاحب سے ذرا سے علاج کے بدلہ میں دن رات اس کا راگ گاتے ہو ان کی تعظیم کرتے ہو۔ اور خدا نے کتنی نعمتیں دیں سر سے پیر تک دیکھ لو اور کس وقت دیں، ماں کے پیٹ میں، ماں کی گود میں دی ہیں۔ بڑکبلیں میں دی ہیں، جوانی میں ہی ہیں۔ آج بڑھا پے میں دے رہا ہے، ذرا غور کرو، کس قدر اللہ تعالیٰ کی نعمتیں ہمارے اوپر برس رہی ہیں۔ اور دیکھو کہ ہم کتنے بڑے نیک حرام ہیں۔ وہ اگر ہاتھ نہ دیتا تو ہم کیا کھانا کھا سکتے اگر زبان نہ دیتا تو کچھ بولی سکتے اگر تمہارے معدہ میں صحت نہ دیتا تو کیا تم کچھ کھانا ہضم کر سکتے۔ ہر وقت میں ہر انسان میں اللہ کی نعمتیں بشمار برس رہی ہیں۔

وان تعدوا نعمة الله لا تحصوها۔ اگر تم اللہ تعالیٰ کی نعمتیں کیلئے بیٹھو تو نہیں گن سکتے کس قدر نیک حرامی کی بات ہے۔ کہ ہم دن رات کے چوبیس گھنٹے کے اندر کبھی اللہ تعالیٰ کو بھول کر کے یاد نہیں کرتے۔ عبادت کرنا تو درکنار زبان سے کہے کہ اے اللہ تیرا شکر ہے۔ اس کی آنکھیں دی ہوئی ہیں۔ زبان موجود ہے۔ نہ فالج ہے نہ لقمہ ہے، زبان صحیح و سالم ہے۔ مگر ان کی زبان سے نہیں نکلتا کہ الحمد لله الذی احیانا بعد ما اماتنا والیہ الشکور۔ اللہ تیرا شکر ہے کہ تم نے موت کے بعد مجھے زندہ کر دیا، سونا اور مرنا دونوں برابر ہیں۔ تم سو رہے تھے تو تم کو کچھ خبر نہیں تھی، تمہارے پاس مناسب آتا ہے، بچھو آتا ہے۔ شیر آتا ہے۔ تم نہیں جانتے جبکہ سوئے رہتے ہو تو مردہ کی طرح تھے، خداوند کریم اس کے بعد تم کو اٹھاتا ہے تو تم کو شکر ادا کرنا چاہئے۔

ڈاڑھی منڈانا اتباع سنت کے خلاف ہے۔ | مگر ہماری بے وقوفی کہ بجائے شکر کے بسا اوقات اللہ تعالیٰ کا کفران کرتے ہیں۔ اٹھتے ہی جا کر کے ڈاڑھی منڈاتے ہیں۔ استرا کا کر کے ڈاڑھی منڈانا جناب رسول اللہ صلی اللہ علیہ وسلم کے حکم کے خلاف ہے۔ رسول اللہ صلی اللہ علیہ وسلم تو فرماتے ہیں: خالعوا المشركين واعدوا للمحبي وقصوا للشوارب۔ اسے مسلمانوں مشرکین کی صورت مت بناؤ۔ ڈاڑھیاں بڑھاؤ مویخچوں کو کٹاؤ۔ اور فرماتے ہیں کہ تمام انبیاء علیہم السلام کا طریقہ یہی ہے۔ مگر تم صبح ہی صبح ڈاڑھی منڈاتے ہو۔ نماز کا فکر نہیں روزے کا فکر نہیں۔ کبھی کسی سکھ کو ڈاڑھی منڈا نہیں دیکھا ہوگا۔ کافر ہے مگر اپنے گروہ کا اتنا تابعدار ہے۔ اور ہم مسلمان ہیں جناب رسول اللہ صلی اللہ علیہ وسلم کی صورت سے اور آپ کی سیرت سے نفرت کرتے ہیں۔ چاہئے تو یہ تھا کہ ہم ہر بات میں جناب رسول اللہ صلی اللہ علیہ وسلم کے قدم بقدم چلتے۔

نجات فقط حضور کی اتباع میں ہے | نجات فقط اس میں ہے کہ جناب رسول اللہ صلی اللہ

علیہ وسلم کی تابعداری کرو۔ قرآن لکھا ہے: قل ان كنتم تحبون الله فاتبعوني يحببكم۔ اسے محمد صلی اللہ علیہ وسلم کو لوگوں سے کہہ دو کہ اگر تم کو اللہ کی محبت ہے۔ تو جس نے تمہیں پیدا کیا، پالا ہے تم کو رزق دیا ہے۔ اگر اس سے محبت ہے تو فقط ایک ہی طریقہ ہے کہ حضرت محمد صلی اللہ علیہ وسلم کے پیچھے پیچھے چلو قدم بقدم چلو جس طرح سے وہ کہیں دلیسا کرو ویسے صورت اور سیرت بناؤ۔ حضرت محمد صلی اللہ علیہ وسلم کے نہایت محبوب بندے ہیں اپنے معشوق کی اپنے محبوب کی صورت بھی محبوب ہوتی ہے۔ تم اگر اس کی صورت بناؤ گے اس کی سیرت بناؤ گے تو محبت اللہ۔ خدا تمہارا عاشق ہو جائے گا۔ بھائی کو شش کرو۔ بغفلت کو چھوڑو۔ جناب رسول اللہ کے قدم بقدم چلو ان کے حکم پر چلو۔

ذکر اللہ پر یاد دہشت | اور اللہ تعالیٰ کے ذکر سے غافل نہ بنو۔ جناب رسول اللہ صلی اللہ علیہ وسلم ارشاد فرماتے ہیں کہ اللہ کے ذکر کی وجہ سے انسان کے تمام گناہ معاف ہوتے ہیں خدا کے ذکر سے غافل نہ ہونا کہ ہمارا خاتم اللہ کا ذکر کرتے ہوئے ہو۔ ومن كان آخر كلامه لا اله الا الله دخل الجنة۔ اللہ کا ذکر کرتے ہوئے، اللہ کا نام لیتے ہوئے ہماری دنیا سے رخصتی ہو اور جو ایسا کرے گا وہ جنت میں ضرور ضرور داخل ہوگا۔ آقائے نامدار صلی اللہ علیہ وسلم فرماتے ہیں: ما من شیء انجى من عذاب الله الا ذكر الله (یا) مثل ذکر اللہ۔ فرماتے ہیں کوئی چیز اللہ کے عذاب سے ایسی نجات دینے والی نہیں ہے جس طرح کہ اللہ کا ذکر نجات دینے والا ہے۔

وآخر دعوانا ان الحمد لله رب العالمین۔

اس کے بعد کسی نے اعلان کیا کہ حضرت کے ہاتھ میں ورد ہے اس لئے معافو کے دوران گزرتا نہ کریں۔ جگہ ہسٹل اور ترتیب سے مصافحہ ہو۔ وہ زیادہ کر کل معاف سات بجکر۔ منٹ پر حضرت قبلہ کی واپسی ہے اس لئے اسٹیشن پر ملاقات کی کوشش

کریں۔ تو حضرت قدس اشرف العزیز نے فرمایا:

مصافحہ کی ایک غلط رسم کی اصلاح | مصافحہ کو جناب رسول اللہ صلی اللہ علیہ وسلم نے سنت قرار دیا ہے۔ مسابزون کو حکم دیا۔ ملاقات کے وقت جب ایک دوسرے سے کسی مدت کے بعد ملاقات کرے تو اسی وقت مصافحہ کرے۔ ہمارے ہاں غلط طریقہ یہ رائج ہوا کہ جب وعظ ہو تو وعظ ہونے کے بعد واعظ سے مصافحہ بھی ضروری ہے۔ تو واعظ کے ساتھ مصافحہ کرنا اور اسے ضروری سمجھنا یہ سنت نہیں ہے۔ بہت سے ایسے لوگ جو ساتھ رہتے ہیں مصافحہ کرتے ہیں یہ غلطی ہے۔ جناب رسول اللہ صلی اللہ علیہ وسلم نے کسی وعظ کے بعد کسی نماز کے بعد کسی خطبے کے بعد مصافحہ کو ممنون نہیں قرار دیا ہے۔ اور مصافحہ کرنا کسی قدر مشکل چیز ہے۔ تکالیف کا باعث ہے۔ ہاں ایک شخص دور سے آیا ہے تو اور سات ہے۔ اس واسطے مصافحہ کی جہد و بہد کرنا غیر مناسب ہے۔

غائبانہ دعا کی معتبریت | اب آپ حضرات کو یہ کہا گیا کہ میں کل کہ یہاں سے روانہ ہوں گا تو لوگ سنجھیں یہ بھی غلط چیز ہے۔ ضرورت اس بات کی ہے کہ تمام صحابی میرے واسطے دعا کریں میں آپ کے واسطے دعا کر دوں اور دور کی دعا نزدیک سے زیادہ مقبول ہے کسی کے سامنے اس کے واسطے دعا کرنا امن قدر بخیر ایسے کا باعث نہیں کہ آپ کا بھائی آپ کے سامنے نہیں ہے اور آپ دعا کریں کہ اللہ ہی کا عطا ارہا یا اس کے مفاد کو پورا کر دے۔ اس کی حلال حاجت کو پورا کر دے تو جناب رسول اللہ فرماتے ہیں کہ یہ دعا اللہ کے ہاں بہت مقبول ہوتی ہے۔

پھر حال میرے بھائی کوئی صاحب اس کا قصد نہ فرما دے اسٹیشن پر تشریف لانے کی۔ میں آپ بھائیوں کا ایک معمولی درجے کا خادم ہوں، بحیثیت خدمت میں سے درچار کلمات آپ کے سامنے عرض کرتے۔

ذکر اللہ کی مزید تاکید | آخون چیز یہ عرض کی کہ اللہ تعالیٰ کے ذکر سے غافل نہ بننا چاہئے چلتے پھرتے جس قدر ممکن ہو اللہ کا ذکر کرو۔ اللہ کا ذکر تمام تکالیف کو۔ دنیا اور آخرت کی تکالیف کو دور کرنے والا ہے۔ میرے بھائیوں کو کوشش کرو جس قدر ممکن ہو، ہماری زبان عادی ہو جائے



اللہ کا ذکر کرنے کی۔ ہر وقت اللہ کا نام ہماری زبان سے نکلنا ہے۔ مرنا اور اس دنیا سے جانا ہے۔  
 دعائے اختتام | اب دعا کیجئے کہ اللہ تعالیٰ اپنا رحم کرے یا ارحم الراحمین یا ارحم الراحمین  
 اپنے فضل و کرم سے ہم تمام حاضرین کی دین اور دنیا کی مصیبتوں کو دور کر دے ،  
 اسے پروردگار اپنے فضل و کرم سے ہم تمام حاضرین کو حضرت محمد صلی اللہ علیہ وسلم کا سچا تابع و ارکان بنا سے  
 اسے پروردگار اپنے فضل و کرم سے ہم تمام حاضرین کو دنیا اور آخرت کی تکالیف سے اور مصیبتوں  
 سے بچا۔ ہمارے ملک میں امن و امان کو پھیلادے۔ بیماریوں کو دور کر دے غریبوں کی غربت کو دور  
 کر دے۔ اسے پروردگار ہم تمام حاضرین کی مرادوں کو پورا فرما۔ ہم تمام حاضرین کی مصیبتوں کو دور فرما۔  
 ہمارا سب کا خاتمہ ایمان پر کر دے۔ حضرت محمد صلی اللہ علیہ وسلم کی معیت میں نصیب فرما۔ حضرت  
 محمد صلی اللہ علیہ وسلم کی شفاعت سے ہم تمام حاضرین کو نالا مال کر۔ اور اسے پروردگار اپنے فضل و کرم  
 سے ہم تمام مسلمانوں کو حقیقت میں داخل کر دے۔ ربنا لا تشرع قلوبنا بعد اذھدیتنا وھب لنا  
 من لدنک رحمۃ انک انت الودھاب و اضعفنا عننا و اغضرب لنا و ارحمنا انت مولانا انصرنا  
 علو القوم الکفرین برحمتک یا ارحم الراحمین و صلوا اللہ علی سیدنا و مولانا محمد  
 وآلہ و صحبہ اجمعین۔

(یا ارحم الراحمین حضرت شیخؒ کہ یہ دعا حاضرین مجلس و غلطی کے علاوہ تمام تارخین الحق و ساعین  
 اور احقر ناقل و غلط سبغ الحق اور ان سب کے تمام متعلمین کے حق میں بھی مقبول فرما۔ آمین۔ سید الحق)

پینک و سٹیلٹس  
 ہفتہ میں صرف ایک ٹیلٹ  
 ہمت : دس روپیہ  
 ڈاک و پینک فروج بذمہ خریدار  
 مائی مائینڈ

اگر آپ محسوس کرتے ہیں کہ آپ کو دماغی کمزوری، نسیان اور اعصابی کمزوری کی شکایت ہے اگر آپ  
 الفاظ غلط کہتے یا پڑھتے ہیں۔ اگر آپ استحسان دینے، تقریر کرنے کسی سے ٹپنے یا جواب دہی سے گھبراتے  
 ہیں۔ اگر آپ میں قوت فیصلہ کی کمی یا توجہ کا فقدان ہے اگر آپ کے ذہن میں لیکچر، تقریر، خبریں اور بات بولنا نہیں  
 بیٹھتی یا جلد بول جاتے ہیں اگر آپ کو دماغی محنت یا کاروباری محنت سے تھکان اور درد سر کی شکایت ہوتی  
 ہے۔ اگر آپ حساب لگانے میں غلطی کرتے ہیں۔ اگر آپ دماغ کو مضبوط بنانا چاہتے ہیں تو ضرور مائی مائینڈ استعمال کریں

ٹپنے کا پتہ :- سلیم فارمیسی صدہ کرم ایجنسی۔ ضلع کوہاٹ